

महाराष्ट्र सायबर गुन्हे सुरक्षा महामंडळाच्या
दि.०१.०४.२०२५ रोजीच्या शासन निर्णयात नविन
कार्य समाविष्ट करणेबाबत.

महाराष्ट्र शासन
गृह विभाग
शासन पुरकपत्र क्रमांक: संकीर्ण-०६२६/प्र.क्र.२३१/विशा-३(अ)
मंत्रालय, मुंबई-४०००३२
दिनांक: ३० जुलै, २०२६

- संदर्भ:-** १. समक्रमांकाचे शासन निर्णय, दि.०१.०४.२०२५
२. व्यवस्थापकीय संचालक तथा मुख्य कार्यकारी अधिकारी, महाराष्ट्र सायबर गुन्हे सुरक्षा महामंडळ, मुंबई यांचे पत्र, दि.१६.०२.२०२६ व दि.०७.०४.२०२६
३. मा. मुख्य सचिव, महाराष्ट्र शासन यांच्या अध्यक्षतेखाली दि. ०१.०७.२०२६ रोजी झालेल्या बैठकीचे इतिवृत्त.

शासन पुरकपत्र :-

सद्यस्थितीत सायबर गुन्ह्यांचे प्रमाण मोठ्या प्रमाणात वाढले आहे. शासनामार्फत सायबर सुरक्षा सुनिश्चित करण्यासाठी स्वतंत्र महाराष्ट्र सायबर गुन्हे सुरक्षा महामंडळ स्थापन करण्यात आले आहे. सदर महामंडळामार्फत राज्य शासनाच्या विविध विभागांची/कार्यालयांची सायबर सुरक्षा सुनिश्चित करणे आवश्यक आहे.

शासनाच्या विविध विभागांच्या पायाभूत सुविधांचे/डाटाचे/प्रकल्पांचे सायबर धोक्यांपासून संरक्षण करण्यासाठी उपरोक्त संदर्भ क्र.२ येथील पत्रान्वये व्यवस्थापकीय संचालक तथा मुख्य कार्यकारी अधिकारी, महाराष्ट्र सायबर गुन्हे सुरक्षा महामंडळ, मुंबई यांनी महाराष्ट्र सायबर गुन्हे सुरक्षा महामंडळाच्या कार्यामध्ये सुधारणा करण्याची विनंती केली होती.

२. त्यानुषंगाने, संदर्भ क्र.१ येथील शासन निर्णयामधील इ-महामंडळाच्या कार्यामध्ये (१६) व्या क्रमांकाचे कार्य नव्याने खालील प्रमाणे समाविष्ट करण्यास मान्यता देण्यात येत आहे.

“महाराष्ट्र सायबर गुन्हे सुरक्षा महामंडळाकडून सर्व शासकीय विभाग, शासकीय कंपन्या, सार्वजनिक क्षेत्रातील उपक्रम, सहकारी बँका आणि इतर शासकीय नियंत्रण असलेल्या संस्थांचे वर्षभरातून किमान एकदा सायबर सुरक्षा परीक्षण (ऑडिट) अनिवार्य करणे.”

३. तसेच, इलेक्ट्रॉनिक्स, माहिती तंत्रज्ञान आणि कृत्रिम बुद्धिमत्ता विभागामार्फत राज्यातील संवेदनशील पायाभूत सुविधा (क्रिटिकल इन्फ्रास्ट्रक्चर) यांचे निश्चितीकरण करण्यात येत असून सदर आस्थापनांचे सायबर सुरक्षा ऑडिट या आर्थिक वर्षापासून (सन २०२६-२७) तसेच, इतर आस्थापनांचे सायबर सुरक्षा ऑडिट प्राधान्याने महाराष्ट्र सायबर गुन्हे सुरक्षा महामंडळामार्फत अनिवार्य पद्धतीने करण्यात येईल.

४. महाराष्ट्र सायबर गुन्हे सुरक्षा महामंडळाकडून सर्व शासकीय विभाग, शासकीय कंपन्या, सार्वजनिक क्षेत्रातील उपक्रम, सहकारी बँका आणि इतर शासकीय नियंत्रण असलेल्या संस्थांचे वर्षभरातून किमान एकदा सायबर सुरक्षा परीक्षण (ऑडिट) करण्याच्या अनुषंगाने संबंधित विभागाच्या कामाच्या स्वरूपानुसार वर्गीकरण करून प्रत्येक वर्गासाठी प्रथम सायबर सुरक्षा परीक्षण व त्यानुषंगाने पुढे करावयाचे सायबर सुरक्षा परीक्षण याकरीता स्वतंत्र दरपत्रके (Rate Card) शासन मान्यतेने निश्चित करावे.

५. सदर शासन पुरकपत्र महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०७३०१७३८०५८१२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(यमुना जाधव)

उप सचिव, महाराष्ट्र शासन

प्रति,

१. मा.मुख्यमंत्री यांचे प्रधान सचिव, मंत्रालय, मुंबई.
२. मा.राज्यमंत्री (गृह शहरे/ग्रामीण) यांचे खाजगी सचिव, मंत्रालय, मुंबई.
३. प्रधान सचिव, इलेक्ट्रॉनिक्स, माहिती तंत्रज्ञान आणि कृत्रिम बुद्धिमत्ता आयुक्तालय, मंत्रालय, मुंबई.
४. पोलीस महासंचालक, महाराष्ट्र राज्य, मुंबई.
५. पोलीस आयुक्त, मुंबई.
६. व्यवस्थापकीय संचालक, महाराष्ट्र सायबर गुन्हे सुरक्षा महामंडळ, मुंबई.
७. निवडनस्ती /विशा-३(अ)